

ISSN(p): 1991-7007

ISSN(£): 2789-4657

اورینٹل کالج میگزین

اپریل - جون ۲۰۲۲ء

مدیر اعلیٰ
غلام معین الدین
(معین نظامی)

شمارہ مسلسل

۳۶۴



جلد: ۹۷

شمارہ: ۲

۱۴۴۳ھ / ۲۰۲۲ء

پنجاب یونیورسٹی اورینٹل کالج، لاہور - پاکستان

مقالہ نگاروں کے لیے ہدایات

اورینٹل کالج میگزین، پنجاب یونیورسٹی اورینٹل کالج، لاہور (پاکستان) سے شائع ہونے والا سہ ماہی تحقیقی مجلہ ہے۔ یہ مجلہ ۱۹۲۵ء سے بغیر کسی تعطل کے شائع ہو رہا ہے۔ اس میں مشرقی علوم و آداب کے مختلف پہلوؤں کو محیط تحقیقی مقالے شائع ہوتے ہیں۔ یہ میگزین ہائر ایجوکیشن کمیشن آف پاکستان (HEC) سے منظور شدہ ہے۔ میگزین میں شامل ہر مقالہ منظوری کے لیے تین ماہرین کے پاس رائے کے لیے بھیجا جاتا ہے اور مقالہ نگار کا نام صیغہ راز میں رکھا جاتا ہے۔ مقالے کی جانچ سے قبل اس کے معیار کو ادارتی کمیٹی پر کھتی ہے۔ ہر مقالہ ایک مقامی اور دو علمی طور پر ترقی یافتہ غیر ملکی ماہرین کو جانچ کے لیے بھیجا جاتا ہے۔ مقالہ نگار کو ماہرین کی آراء سے آگاہ کیا جاتا ہے اور اگر ماہرین نے مقالے میں کوئی کمی بیشی تجویز کی ہو تو مقالہ نویس کو ایک مقررہ مدت میں ضروری ترمیم و اضافہ کے ساتھ مقالے کو دوبارہ جمع کرنا ہوتا ہے۔

مقالہ بھیجتے وقت ان امور کا خاص خیال رہے: (۱) مقالہ اصلی مواد پر مشتمل ہو یعنی نقل نہ ہو، (ب) جن محققین کے کام سے استفادہ کیا گیا ہو، ان کا مکمل حوالہ دیا جائے، (ج) میگزین کے لیے جمع کرایا جانے والا مقالہ کہیں اور اشاعت کے لیے نہ بھیجا گیا ہو۔ مقالہ نگار کے لیے میگزین کمیٹی کا تصدیق نامہ پر کرنا ضروری ہے۔ ہائر ایجوکیشن کمیشن کی ہدایت کی روشنی میں مقالہ چربہ سازی / نقل سے پاک ہونے کی ضمانت پر ہی شائع ہوگا۔

مسودے کی تیاری: میگزین کے لیے اردو میں تحریر کردہ مقالے قبول کیے جاتے ہیں۔ مقالہ فونٹ سائز ۱۴ سنگل سپیس مارجن کا حامل ہونا چاہیے۔ سرورق پر مقالہ نویس کا مکمل نام اور ادارے کا پتہ نیز ڈاک کا مکمل پتہ مع ای میل اور ٹیلی فون نمبر درج ہونا چاہیے۔ مقالہ نویس کا نام اور پتہ فقط ٹائٹل پر ہونا چاہیے۔

تلفیص اور حوالے کا طریق کار: تلفیص بہ زبان اردو اور انگریزی ۱۲۰ تا ۱۵۰ الفاظ پر مشتمل ہونی چاہیے۔ تلفیص مقالے کا ایک جامع خلاصہ ہوتی ہے نہ کہ فقط مقالے کے نتائج۔ حوالوں اور کتابیات کے اندراج کے لیے اورینٹل کالج میگزین کا مروجہ طریقہ کار ملحوظ رہے۔ اس کا نمونہ سہولت کے لیے شامل کیا جا رہا ہے۔ حوالے اور کتابیات کے اندراج رومن میں لکھے جائیں گے۔ اس ضمن میں نقل حرفی (Transliteration) کا ضابطہ یہاں ملاحظہ کیا جاسکتا ہے: <http://ocm.pu.edu.pk/website/page/submissions-1>

کتاب کا حوالہ:

- ۱۔ ناصر عباس نیر، ثقافتی شناخت اور استعماری اجارہ داری (لاہور: سنگ میل پبلی کیشنز، ۲۰۱۴ء)، ۱۱۷۔

۲۔ عارف نوشاہی/محمد اکرام چغتائی، فہرست مخطوطات آزاد (لاہور: پنجاب یونیورسٹی شعبہ اردو، ۲۰۱۰ء)، ۲۵۔

۳۔ رجب علی بیگ سرور، فسانہ عجائب، مرتبہ رشید حسن خاں (نئی دہلی: انجمن ترقی اردو، ۲۰۰۹ء)، ۱۲۵۔

۴۔ انصار اللہ (مرتب)، جامع التذکرہ، جلد سوم (نئی دہلی: قومی کونسل برائے زبان، سن)، ۹۰۔

۵۔ مخمور سعیدی، محمد زمان آزرده، شین کاف نظام (مرتبین) ڈاکٹر کیول دھیر۔ ادبی سفر کے پچاس برس (دہلی: ایجوکیشنل پبلیشنگ ہاؤس، ۲۰۰۷ء)، ۱۲۰۔

۶۔ ڈیوڈ ہاروی [DAVID HARVEY]، THE NEW IMPERIALISM (اوسفرڈ، یونیورسٹی پریس، ۲۰۰۳ء)، ۸۵۔

فہرست مآخذ/کتابیات میں اندراج:

انصار اللہ (مرتب)۔ جامع التذکرہ۔ جلد سوم۔ نئی دہلی: قومی کونسل برائے زبان، سن۔

رجب علی بیگ سرور۔ فسانہ عجائب۔ مرتبہ رشید حسن خاں۔ نئی دہلی: انجمن ترقی اردو، ۲۰۰۹ء۔

ڈیوڈ ہاروی [DAVID HARVEY]۔ THE NEW IMPERIALISM۔ اوسفرڈ، یونیورسٹی پریس، ۲۰۰۳ء۔

مخمور سعیدی، محمد زمان آزرده، شین کاف نظام (مرتبین)۔ ڈاکٹر کیول دھیر۔ ادبی سفر کے پچاس برس۔ دہلی: ایجوکیشنل پبلیشنگ ہاؤس، ۲۰۰۷ء۔

ناصر عباس نیر۔ ثقافتی شناخت اور استعماری اجارہ داری۔ لاہور: سنگ میل پبلی کیشنز، ۲۰۱۲ء۔

نوشاہی، عارف/چغتائی، محمد اکرام۔ فہرست مخطوطات آزاد۔ لاہور: پنجاب یونیورسٹی شعبہ اردو، ۲۰۱۰ء۔

مضمون کا حوالہ:

۱۔ امجد علی شاکر، ”مسدس حالی اور اقبال“، مشمولہ بازیافت، شمارہ ۲۸ (لاہور: جنوری۔ جون ۲۰۱۶ء)، ۵۷۔

۲۔ خورشید رضوی، ”یادیں انتظار صاحب کی“، مشمولہ مخزن، شمارہ ۳۲ (لاہور: ۲۰۱۶ء)، ۱۰۔

فہرست مآخذ/کتابیات میں اندراج:

رضوی، خورشید۔ ”یادیں انتظار صاحب کی“، مشمولہ مخزن۔ شمارہ ۳۲۔ لاہور: ۲۰۱۶ء۔ صفحات کا شمار۔
شاکر، امجد علی۔ ”مسدس حالی اور اقبال“، مشمولہ باز یافت، شمارہ ۲۸۔ لاہور: جنوری۔ جون ۲۰۱۶ء۔ صفحات کا شمار۔

برقی مآخذ (Online Sources)

متعلقہ ویب سائٹ کا نام، استفادے کی تاریخ اور اگر ممکن ہو تو جس مضمون کا حوالہ دیا گیا ہے، اس کا عنوان اور اس کے مصنف کا نام بھی شامل کیا جائے۔
مصطفیٰ آفریدی، ”بڑے دادا“، ۲۰ ستمبر ۲۰۲۱ء،

<https://www.humsub.com.pk/420897/mustafa-afриди-17> (۲۴ ستمبر ۲۰۲۱ء)

ندیم احمد انصاری، ”خصوصیات مضامین سر سید“، ۱۶/اکتوبر ۲۰۲۰ء

https://www.baseeratonline.com/122624#google_vignette (۲۴ ستمبر ۲۰۲۱ء)

فہرست مآخذ/کتابیات میں اندراج:

آفریدی، مصطفیٰ۔ ”بڑے دادا“۔ ۲۰ ستمبر ۲۰۲۱ء۔

<https://www.humsub.com.pk/420897/mustafa-afриди-17>۔ ۲۴ ستمبر ۲۰۲۱ء

انصاری، ندیم احمد۔ ”خصوصیات مضامین سر سید“۔ ۱۶/اکتوبر ۲۰۲۰ء۔

https://www.baseeratonline.com/122624#google_vignette۔ ۲۴ ستمبر ۲۰۲۱ء

بسم اللہ الرحمن الرحیم

مندرجات

- اداریہ ۰۷
- ۱- حضرت نوشہ گنج بخشؒ کے کلام میں کلمہ طیبہ کی اہمیت عصمت اللہ زاہد ۰۹
- ۲- قاضی محمود بحری اور عروس عرفان کی اہمیت احسان احمد / ۱۹
- ۳- مرآت دولت عباسی عرصت درانی ۲۵
- ۴- بہاول پور کا ایک نایاب تاریخی ماخذ
- ۴- شمالی ہند میں اردو نثر کے سنگ ہائے میل تنویر غلام حسین ۴۷
- کر بل کتھاسے عجائب القصص تک
- ۵- نجابت کی وار: پنجاب پر نادر شاہ کا حملہ اور مقامی مزاحمت حسین احمد خان / ۶۹
- سید عدیل اعجاز
- ۶- تانیشی ماحولیات- اردو فکشن کے تناظر میں اور نگ زیب نیازی ۹۵
- ۷- عروض کے تشکیلی مصادر عبدالشکور شاکر / ۱۱۷
- عارفہ اقبال
- ۸- وادی نیلم آزاد کشمیر میں اردو شاعری کی روایت میر یوسف احمد / ۱۳۹
- خواجہ زاہد عزیز
- ۹- کشمیری مزاحمتی شاعری کے پچھتر سال شمینہ کوثر ۱۵۱
- ۱۰- وادی نیلم آزاد کشمیر کے سیاحتی مقامات نجمہ ظہور / ۱۶۳
- نصرت نثار
- اردو خلاصے ۱۷۷

اداریہ

اورینٹل کالج میگزین ۲۰۲۲ء کا دوسرا شمارہ (جلد ۹۷، شمارہ ۲، اپریل تا جون) پیش خدمت ہے۔ حسب معمول شمارہ دس مقالوں پر مشتمل ہے۔

حضرت نوشہ گنج بخش پنجاب کے معروف صوفی بزرگ ہیں۔ انھوں نے اپنی زندگی اسلام کے سچے اور پر امن پیغام کی ترویج و اشاعت کے لیے وقف کیے رکھی۔ وہ اپنے معتقدین کو اسلام کی تمام تعلیمات کا درس دیتے تھے مگر انھیں کلمہ طیبہ کے ورد کی بہ طور خاص تلقین کرتے تھے۔ مجلے کا پہلا مقالہ کلام نوشہ میں کلمہ طیبہ کے ورد کی اہمیت کے حوالے سے ہے جسے عصمت اللہ زاہد نے لکھا ہے۔ قاضی محمود بحری برصغیر پاک و ہند کے ایک صوفی شاعر و ادیب تھے۔ صوفی افکار و تعلیمات پر ان کی فارسی تصنیف عروس عرفان اہم دستاویز ہے۔ احسان احمد اور سینا خان نے اپنے مشترکہ مقالے میں قاضی محمود بحری کی اسی معروف کتاب کو موضوع مقالہ بنایا ہے۔ شمارے کا تیسرا مقالہ سابق ریاست بہاول پور کی تاریخ پر ایک اہم فارسی ماخذ مرآت دولت عباسی کے تعارف و تجزیے پر مشتمل ہے اور اسے عصمت درانی نے سپرد قلم کیا ہے۔ لالہ دولت رائے گہی نے یہ کتاب نواب محمد بہاول خان ثانی کی خواہش پر لکھی تھی۔ فضل علی فضلی کی مرتبہ کر بل کتھا اور شاہ عالم ثانی کی عجائب القصص کو شمالی ہند میں اردو کے سنگ ہائے میل قرار دیا جاتا ہے جنھوں نے اردو ادب کی ترویج میں اہم کردار ادا کیا۔ مقالہ اردو نثر کا پیچیدگی سے سادگی کا سفر نیز مختلف مراحل سے گزر کر موجودہ حالت کو پہنچنے تک کا احاطہ کرتا ہے۔ یہ مقالہ تنویر غلام حسین نے قلم بند کیا ہے۔

مقامی راجوں اور مہاراجوں نے ایرانی شہنشاہ نادر شاہ کے اٹھارویں صدی عیسوی میں ہندوستان پر حملے کی شدید مزاحمت کی تھی۔ اس مزاحمت کو پنجابی شاعری کی معروف صنف 'وار' نے بہ طور خاص موضوع بنایا ہے۔ نجابت نے بھی اس حوالے سے ایک وار لکھی تھی۔ حسین احمد خان اور سید عدیل اعجاز کے مشترکہ مقالے میں نجابت کی پنجابی میں لکھی وار کو تفصیل سے زیر بحث لایا گیا ہے۔

تائینی ماحولیات ماحولیاتی تنقید کا ذیلی شعبہ ہے جو تائینی تحریکوں کے قائم کیے گئے بنیادی حالات کی روشنی میں انسانی دنیا میں فطرت کے مقام کا مطالعہ کرتی ہے۔ اور نگ زیب نیازی نے اپنے مقالے میں تائینی ماحولیات کا جائزہ اردو فکشن کے تناظر میں لیا ہے۔ عروض کے تشکیلی مصادر کے حوالے سے عبدالشکور شاکر اور عارفہ اقبال کا بہ اشتراک مقالہ عروض کی تشکیل کے ان بنیادی

عوامل کا مطالعہ پیش کرتا ہے ہیں جو اساسيات عروض کی تفہیم میں معاون ہیں۔ انھی عوامل و مصادر کو خلیل بن احمد نے عروض کی تشکیل میں بہ طور معیار اختیار کرتے ہوئے ایک مستقل دستور العمل وضع کیا اور اسے شاعری کے لیے قابل اطلاق بنایا۔

وادی نیلم آزاد کشمیر میں اردو شاعری کی روایت قدیم اور توانا ہے۔ میر یوسف اور خواجہ زاہد عزیز نے اپنے مشترکہ مضمون میں وادی کے شاعروں کے شعری نمونوں کی روشنی میں اردو شاعری کی صورت حال کا جائزہ لیا ہے۔ کشمیری زبان و ادب کا خصوصی حوالہ مزاحمتی شاعری ہے جس کا آغاز چودھویں صدی عیسوی میں لہ عارفہ سے ہوا۔ معاصر شعرا میں سے امین کامل، دینا ناتھ نادیم، حسین علی، تنہا انصاری وغیرہ اپنی شاعری میں کشمیر جنت نظیر پر ہندوستان کے غیر قانونی قبضے کے خلاف آواز اٹھا رہے ہیں۔ شمیمہ کوثر نے اپنے مقالے میں کشمیری مزاحمتی شاعری کے گزرے پچھتر برسوں کا جائزہ لیا ہے۔ وادی نیلم آزاد کشمیر کے سدا بہار جنگلات، شفا بخش جڑی بوٹیاں، جنگلات میں گھری برف ڈھکی چوٹیاں، رنگارنگ پھول، تازہ پانی کے چشمے، گنگناتی بل کھاتی ندیاں اور آبشاریں سیاحوں کے لیے کسی دعوت سے کم نہیں ہیں۔ نجمہ ظہور اور نصرت ثار نے اپنے مشترکہ مقالے میں وادی کے سیاحتی مقامات کو موضوع تحقیق بنایا ہے۔

اورینٹل کالج میگزین کے اس تازہ شمارے کے مندرجات کا مختصر تعارف کرواتے ہوئے ہم آپ کو دعوت مطالعہ دیتے ہیں، اور اہل علم و تحقیق کو اس موقر جریدے کے لیے اہم قدیم و جدید موضوعات پر مقالہ نگاری کی درخواست کرتے ہیں۔